

Aýperi

Category: Goşgular, Kitapcy

написано kitapcy | 23 января, 2025

Aýperi AÝPERI



Sebäp bilen sataşdyň, saldyň nazar, Aýperi,
Gamzaň oky ýetişdi, berdiň azar, Aýperi,
Bu jismim köýüp-bişdi, müjgäniň bagrym deşdi,
Bu gün üstüňden düşdi biziň güzer, Aýperi
Gähi-gähi sallanyp, biziň sary ýörer sen,
Şitdeýi-şemle guşak inçe bile orar sen,
Asal kimin-garylyp, rowgan kimin erär sen,
Istegenim sende bar, dürli bazar, Aýperi.

Perwana dek pyrlanyp, çyragyňa muştakam,
Eswetil-aýn içinde garagyňa muştakam,
Şirmaýydan ýasalan daragyňa muştakam,
Ertir-agşam sypasam, zülpüň uzar, Aýperi.

Säher senaga dursa, tüketmez bilbil dilni,
Sen bolmasañ neýlär men açylgan bagyň gülni,
Adyňy aýdabilmen, özüň amanşa gelni.
Aýralyga nu janym niçik dözer, Aýperi.

Bu hünäre baş goşan şamu-säher oturmaz,
Girer-çykar zowzuldar, belli bir iş bitirmez,
Ugursyz öýke edip, ýol sudurnyň ýitirmez,
Karkarasyn ykjdyp, özün bezär, Aýperi.

Baglarda ýok iýmişler seniň goýnuňda bitse,
Bir köýnekde jaý bolsak, burçak-burçak der gitse,
Zerdaly saýasynda Mätäji taryp etse,
Galam alyp goluna, kätip ýazar, Aýperi.

■ DILBER

Serwim saňa sadaga, sallangyn bäri, dilber,
Göwsüň küwhi-Bulgurnyň, gümanym, gary, dilber,
Didaryňa muştak men, derdime däri, dilber,
Täze ýylyň nowruzy, pasly-bahary, dilber,
Täze açylgan nowgül sen, men hyrydary dilber.

Danyşsak hylwat ýerde, dilleriň ne ajaýyp,
Zenehdana dökülgen telleriň ne ajaýyp,
Guçsam inçe biliňden, billeriň ne ajaýyp,
Ary kimin aýrylman, ballaryň ne ajaýyp,
Seniň mazaňy bermez bagyň engury, dilber.

Päkize ýer, per ýassyk salyngan jaý sendedir,
Perizada meňzeş sen, perişan muý sendedir,
Roýuň şeýle rewşenli, elbetde, eý sendedir,
Jellat deý janym algan, ok bilen ýaý sendedir.
Gazap bilen gezeldiň kemany-tiri, dilber.

Hiç rehimiň gelmezmi men hastaga pylany,
Men teşnäni bir gandyр lebiň suwy biläni,
Gahryň harap eýleýir, salsam demir galany,
Jan kastyna saklap sen ýanyňda du ýylany,
Ýatyr dalyн ýassanyp, gaýanyň mary, dilber.

Köýünde köşgi-eýwan salsam, danyşarmu sen?
Set müň kenize soltan kylsam, danyşarmu sen?
Garyp kimin gaçgagyň bolsam, danyşarmu sen?
Ýedi ýyldan öwrülip gelseм, danyşarmu sen?
Akja bilen Senemiň mysaly biri, dilber.

Aşyklaryň adaty oýun bilen bazydyр,
Öýke-kine etseler, kereşmeýu-näzidir,
Bir-birewniň yzynda ölüp gitserazydyр,
Ger gülseň, gulagyma bilbiliň owazydyр,
Ýüz öwürmen, ýüz kişi çalsa dutary, dilber.

Aýdar men hana bir gün, bu arzymny bitirse,
Diýinçäm diňläp sözüm, gulak berip otursa,
Magşugyny beýebar, birew bazar getirse,
Şol mahfel gurlan ýere möwlam bizi ýetirse,
Bolsa pulum müň harwar, goýman bid miri dilber.

Günde görküň görmesem, bolar men däli-beňňi,
Agýar halky aýdarlar: »ol pylankes ýel-ýaňňy»,
Gyzlaryň gylyklysy, gelinleriň serheňňi,
Agzym arzuw eýleýir lagla manend dolaňňy,
Gara gözüm garaýыр dowam sen sary, dilber.

Boýnum burup delmursam, hiç günähim ötülmez,
Aýga manend aý peri, adyň äşgär edilmez,
Yklymyň halypasy, eliňden iş gutulmaz,
Meşhur etdiň äleme dürli hünäri, dilber.

Saýyllykda sataşdym, bu söwdaga men ýeser,
Serpilmedi serimden, deraz boldy derdeser,
»Elipge» med goýmaly, »dalga» zir, »nunga» ziber,
»Käbe» otur, »lam-säkin» ismiň alsalar habar.

Namyň diýip ýyglasam, eşitgil zary, dilber.

Alamylla adamyny, alga salyp atsalar,
Märeke era meýdanda belli betnam etseler,
Birehneýi-ten kylyp, oýan-buýan iýtseler,
Mätäjini, beýewar, Mansur kimin atsalar,
Arzym budur: algaý sen, men günäkäri dilber.

■ GYZYŇ

Bir bölek näzenin seýle çykypdyr,
Gitdi gözüm belli birine gyzyň.
Syýa zülpün zenehdana döküpdür,
Baglanypdyr boýnum taryna gyzyň.

Gerdeni tylladyr, tumardyr, bentdir,
Ýuka dodaklary nabatdyr, gantdyr,
Byradarlar, biliň, şoňa manentdir,
Synasy daglaryň garyna gyzyň.

Aýny bir ahudyr sogup ýörände,
Jahyl-jümri jöwlan urar görende,
Saçlaryny darap-darap örende,
Meñzeýir gaýanyň maryna gyzyň.

Bu yşkyň belasy otdan ýamandyr,
Çendan-çendan gözläp göwnüm emendir,
Kirpikleri okdur, gaşy kemandyr,
Nyşan boldum atan tirine gyzyň.

Alsa bir är-goç ýigidiň bagtydyr,
Ol gözelniň döwran sürer wagtydyr,
Ýylgyranda gijelerim ýagtydyr,
Seretsem ýüzüniň nuruna gyzyň.

Gün ýaşansoň gujagyna gysylsam,
Daň atansoň dilim-dilim kesilsem,
Mansur kimin işiginde asylsam,
»Dat« diýmen dartylsam daryna gyzyň.

Mätäji diýr, özge bilen bolmanam,
Köp ýygylsa, tehosyny almanam,
Eý agalar, ölsem-ýitsem bilmenem,
Ýetse elim alma, naryna gyzyň. Goşgular